

ವಿಷಯ: ಪೂರ್ವಾನುಮೋದನೆ ಪಡೆಯದೆ ಹಿರಿಯೂರು ತಾಲ್ಲೂಕಿನ ಯರಬಳ್ಳಿ ಗ್ರಾಮ ಪಂಚಾಯತಿಯಲ್ಲಿ ಸಿಬ್ಬಂದಿ ನೇಮಕಾತಿ ಮಾಡಿರುವುದರಿಂದ ಅಧ್ಯಕ್ಷರು ಮತ್ತು ಸದಸ್ಯರುಗಳ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ಅಧಿನಿಯಮ 1993 ರ ಪ್ರಕರಣ 43(ಎ) ಮತ್ತು 48(4) ರನ್ವಯ ಕ್ರಮ ಕೈಗೊಳ್ಳುವ ಬಗ್ಗೆ.

ಓದಲಾಗಿದೆ:

1. ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಚಿತ್ರದುರ್ಗ ಇವರ ಪತ್ರ ಸಂಖ್ಯೆ: ಜೆಪಂ:ಆ(02)ಗ್ರಾಪಂ:ಸಿಆರ್-169/2017-18, ದಿನಾಂಕ:09-03-2018 ಮತ್ತು 21-04-2018. ಸರ್ಕಾರದ ಕಾರಣ ಕೇಳುವ ನೋಟೀಸು ಸಂಖ್ಯೆ: ಗ್ರಾಅಪ:954:ಗ್ರಾಪಂಅ:2017, ದಿನಾಂಕ: 28-12-2017.
2. 1)ಶ್ರೀ ಎಸ್.ಗುರುಸಿದ್ದಪ್ಪ, ಅಧ್ಯಕ್ಷರು 2)ಶ್ರೀ ಜಿ.ಗೋಪಾಲ್, ಸದಸ್ಯರು 3)ಶ್ರೀಮತಿ ಟಿ.ಎಸ್.ಮಲ್ಲಮ್ಮ, ಸದಸ್ಯರು 4)ಶ್ರೀ ಆರ್.ಮಹದೇವಪ್ಪ, ಸದಸ್ಯರು 5)ಶ್ರೀಮತಿ ನೀಲಮ್ಮ, ಸದಸ್ಯರು 6)ಶ್ರೀಮತಿ ಜಿ.ಸಿ.ರಂಗಮ್ಮ, ಸದಸ್ಯರು 7) ಶ್ರೀಮತಿ ಯಶೋದಮ್ಮ, ಸದಸ್ಯರು 8) ಶ್ರೀ ಲಿಂಗಣ್ಣ, ಸದಸ್ಯರು 9)ಶ್ರೀಮತಿ ಹೆಚ್.ಎಸ್.ಶಾಂತಲ, ಸದಸ್ಯರು 10)ಶ್ರೀ ಆರ್.ನಾಗರಾಜ್, ಸದಸ್ಯರು 11)ಶ್ರೀಮತಿ ಸರಸ್ವತಿ, ಸದಸ್ಯರು 12)ಶ್ರೀಮತಿ ಕುಸುಮ, ಸದಸ್ಯರು ಮತ್ತು 13)ಶ್ರೀ ಗಾದ್ರಪ್ಪ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ ಇವರು ಸರ್ಕಾರದ ಕಾರಣ ಕೇಳುವ ನೋಟೀಸ್‌ಗೆ ನೀಡಿರುವ ಲಿಖಿತ ಹೇಳಿಕೆ ದಿನಾಂಕ:29-06-2018 ಮತ್ತು 03-07-2018.
3. ವಿಚಾರಣೆಗೆ ಹಾಜರಾಗುವ ತಿಳುವಳಿಕೆ ಪತ್ರ ಸಂಖ್ಯೆ: ಗ್ರಾಅಪ:460:ಗ್ರಾಪಂಅ:2018; ದಿನಾಂಕ:09-07-2018.

ಪ್ರಸ್ತಾವನೆ :

ಮೇಲೆ ಓದಲಾದ ಕ್ರಮ ಸಂಖ್ಯೆ:(1) ರಲ್ಲಿ ಮುಖ್ಯ ಕಾರ್ಯನಿರ್ವಾಹಕಾಧಿಕಾರಿ, ಜಿಲ್ಲಾ ಪಂಚಾಯತಿ ಚಿತ್ರದುರ್ಗ ರವರ ದಿನಾಂಕ:09-03-2018 ಮತ್ತು 21-04-2018 ಪತ್ರದಲ್ಲಿ ಹಿರಿಯೂರು ತಾಲ್ಲೂಕಿನ ಯರಬಳ್ಳಿ ಗ್ರಾಮ ಪಂಚಾಯತಿಯಲ್ಲಿ ದಿನಾಂಕ:27-06-2016 ಮತ್ತು 11-07-2016ರ ಸಾಮಾನ್ಯ ಸಭೆಯಲ್ಲಿ ಜಾಡುಮಾಲಿ-01, ಕರವಸೂಲಿಗಾರ-01, ಗಣಕಯಂತ್ರ ನಿರ್ವಾಹಕರು-01, ನೀರುಗಂಟಿ-03, ಒಟ್ಟು-06 ಜನ ನೌಕರರುಗಳಿಗೆ ಪೂರ್ವಾನುಮೋದನೆ ಪಡೆಯದೆ ಸಿಬ್ಬಂದಿ ನೇಮಕಾತಿ ಮಾಡಿಕೊಂಡಿರುತ್ತಾರೆ. ಅದರಂತೆ ಸದರಿ 06 ನೌಕರರುಗಳಿಗೆ ರೂ.5106/- ರಿಂದ 6327/-ಗಳ ವೇತನವನ್ನು ಪಾವತಿಸುತ್ತಿರುವುದಾಗಿ ತಿಳಿಸಿರುತ್ತಾರೆ.

ಮುಂದುವರೆದು, ಸದರಿಯವರುಗಳ ವಿರುದ್ಧ ಆರೋಪ ಸಾಬೀತಾಗಿರುವ ಹಿನ್ನೆಲೆಯಲ್ಲಿ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ನಿಯಮ 1993ರ ಪ್ರಕರಣ 43(ಎ), 48(4) ಮತ್ತು 48(5) ರನ್ವಯ ಸೂಕ್ತ ಕ್ರಮ ವಹಿಸುವಂತೆ ಮು.ಕಾ.ನಿ.ಅ. ಜಿಲ್ಲಾ ಪಂಚಾಯತಿ ಚಿತ್ರದುರ್ಗ ಇವರು ದಿನಾಂಕ:21-04-2018 ರಂದು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (2)ರಲ್ಲಿ ತಿಳಿಸಿರುವ ಅಧ್ಯಕ್ಷರು ಮತ್ತು ಸದಸ್ಯರುಗಳು, ಯರಬಳ್ಳಿ ಗ್ರಾಮ ಪಂಚಾಯತಿ ಇವರಿಗೆ ಕಾರಣ ಕೇಳುವ ನೋಟೀಸು ಜಾರಿ ಮಾಡಿ ಅವರ ವಿರುದ್ಧದ ಆರೋಪಗಳಿಗೆ ಸಂಬಂಧಿಸಿದಂತೆ ಅವರ ಸಮಜಾಯಿಷಿ ಕೇಳಲಾಗಿತ್ತು.

ಅದರಂತೆ ಮೇಲೆ ಓದಲಾದ (3)ರಲ್ಲಿ 1) ಶ್ರೀ ಎಸ್.ಗುರುಸಿದ್ದಪ್ಪ, ಅಧ್ಯಕ್ಷರು, 2) ಶ್ರೀಮತಿ ಹೆಚ್.ಎಸ್.ಶಾಂತಲ, ಸದಸ್ಯರು 3) ಶ್ರೀ ಲಿಂಗಣ್ಣ, ಸದಸ್ಯರು 4) ಶ್ರೀಮತಿ ಯಶೋದಮ್ಮ, ಸದಸ್ಯರು 5) ಶ್ರೀಮತಿ ಟಿ.ಎಸ್.ಮಲ್ಲಮ್ಮ, ಸದಸ್ಯರು 6) ಶ್ರೀಮತಿ ಸರಸ್ವತಿ, ಸದಸ್ಯರು 7) ಶ್ರೀಮತಿ ಕುಸುಮ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯತಿ. ಇವರು ಸರ್ಕಾರದಿಂದ ನೀಡಲಾದ ಕಾರಣ ಕೇಳಿ ನೋಟೀಸಿಗೆ ಈ ಕೆಳಗಿನಂತೆ ಆಕ್ಷೇಪಣೆಗಳನ್ನು ಸಲ್ಲಿಸಿರುತ್ತಾರೆ.



“ಯರಬಳ್ಳಿ ಗ್ರಾಮ ಪಂಚಾಯತಿಯಲ್ಲಿ ದಿನಾಂಕ:27-06-2016 ಮತ್ತು 11-07-2016ರ ಸಾಮಾನ್ಯ ಸಭೆಯಲ್ಲಿ ಗ್ರಾಮ ಪಂಚಾಯತಿಗಳ ಕೆಲಸ ಕಾರ್ಯಗಳು ಕುರಿತವಾಗುತ್ತಿರುವ ವಿಚಾರವನ್ನು ತಿಳಿಸಿದಾಗ, ಪಿಡಿಓ ರವರು ಸಿಬ್ಬಂದಿಗಳ ಕೊರತೆಯ ಬಗ್ಗೆ ತಿಳಿಸಿದರು. ಈ ಹಿಂದೆ ಗ್ರಾಮ ಪಂಚಾಯತಿಯಲ್ಲಿ ನೀರುಗಂಟಿಯಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದ ಬಿಲ್ಕಲೆಕ್ಟರ್ ಶ್ರೀ ನಾಗರಾಜ ಇವರನ್ನು ಕರ್ತವ್ಯದಿಂದ ಮುಂದುವರಿಸುವಂತೆ, ಗೊಲ್ಲಹಳ್ಳಿ ಗ್ರಾಮದ ನೀರು ಸರಬರಾಜುಗಾರನಾಗಿ ಕರ್ತವ್ಯ ನಿರ್ವಹಿಸುತ್ತಿರುವ ಶ್ರೀ ತಿಪ್ಪೇಸ್ವಾಮಿ ಅನಾರೋಗ್ಯದಿಂದ ಬಳಲುತ್ತಿದ್ದು, ಸದರಿ ಕೆಲಸವನ್ನು ಅವರ ಪತ್ನಿಯಾದ ಶ್ರೀಮತಿ ನಾಗಲಿಂಗಮ್ಮ ಇವರೇ ಅವರ ಪರವಾಗಿ ಕಾರ್ಯನಿರ್ವಹಿಸುತ್ತಿರುವುದನ್ನು ಗೊಲ್ಲಹಳ್ಳಿ ಗ್ರಾಮದ ಸದಸ್ಯರು ತಿಳಿಸಿದ್ದರಿಂದ ಇವರ ವಿದ್ಯಾರ್ಹತೆ ಎಸ್.ಎಸ್.ಎಲ್.ಸಿ. ಯಾಗಿರುವುದರಿಂದ ಅನುಕಂಪದ ಮೇಲೆ ಇವರ ಜೀವನ ನಿರ್ವಹಣೆಗಾಗಿ ಇವರನ್ನು ಆಯ್ಕೆ ಮಾಡುವಂತೆ ಹಾಗೂ ಈ ಹಿಂದೆ ಗ್ರಾಮ ಪಂಚಾಯತಿಯಲ್ಲಿ ಗಣಕಯಂತ್ರ ನಿರ್ವಾಹಕರಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದವರು ಉಪಾಧ್ಯಕ್ಷರಾದ ಶ್ರೀ ಕೆ ಜಗದೀಶ ಇವರ ಕಿರುಕುಳಕ್ಕೆ ಭೇಷತ್ತು ರಾಜಿನಾಮೆ ನೀಡಿದ್ದರಿಂದ, ಎಂಜಿಎನ್‌ಆರ್‌ಇಜಿಎ ಯೋಜನೆ, ರೇಷನ್ ಕಾರ್ಡ್ ನೀಡಲು, ಕಛೇರಿಯ ಇತರೆ ಕೆಲಸ ಕಾರ್ಯಗಳನ್ನು ನಿರ್ವಹಿಸಲು ಹಾಗೂ ಸಾರ್ವಜನಿಕರಿಗೆ ಬಹಳ ತೊಂದರೆಯಾಗುತ್ತಿರುವುದರಿಂದ, ಗಣಕಯಂತ್ರ ನಿರ್ವಾಹಕರಾಗಿ ಶ್ರೀ ಚೇತನ್‌ಕುಮಾರ್ ಇವರನ್ನು ಆಯ್ಕೆ ಮಾಡುವಂತೆ ಸದರಿಯವರುಗಳನ್ನು ಆಯ್ಕೆ ಮಾಡುವಂತೆ ಸಭೆಯಲ್ಲಿ ಹಾಜರಿದ್ದ ಸದಸ್ಯರುಗಳು ಚರ್ಚಿಸಿ ಸಮ್ಮತಿ ಸೂಚಿಸಿದರು. ಸಿಬ್ಬಂದಿಗಳ ನಿರ್ವಹಣೆಗಾಗಿ ಕಾರ್ಮಿಕ ಇಲಾಖೆ ನಿಗದಿಪಡಿಸಿರುವ ಕನಿಷ್ಠ ವೇತನವನ್ನು ನೀಡಲಾಗಿರುತ್ತದೆ. ಇದರಲ್ಲಿ ಯಾವುದೇ ರೀತಿಯಲ್ಲೂ ಕಾನೂನು ಉಲ್ಲಂಘನೆ ಮಾಡಿರುವುದಿಲ್ಲವೆಂದು ಸದರಿ ಪ್ರಕರಣದಲ್ಲಿ ನಮ್ಮ ಮೇಲೆ ಯಾವುದೇ ರೀತಿಯ ಕ್ರಮ ಜರುಗಿಸಬಾರದೆಂದು ಕೋರಿಕೊಂಡಿರುತ್ತಾರೆ”.

ಅದರಂತೆ 8) ಶ್ರೀ ಜಿ.ಗೋಪಾಲ್, ಸದಸ್ಯರು 9) ಶ್ರೀಮತಿ ಜಿ.ಸಿ.ರಂಗಮ್ಮ, ಸದಸ್ಯರು 10) ಶ್ರೀ ಗಾದ್ರಪ್ಪ, ಸದಸ್ಯರು 11) ಶ್ರೀ ಆರ್.ನಾಗರಾಜ್, ಸದಸ್ಯರು 12) ಶ್ರೀಮತಿ ನೀಲಮ್ಮ, ಸದಸ್ಯರು 13) ಶ್ರೀ ಆರ್.ಮಹದೇವಪ್ಪ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯತಿ ಇವರು ಸರ್ಕಾರದಿಂದ ನೀಡಲಾದ ಕಾರಣ ಕೇಳಿ ನೋಟೀಸಿಗೆ ಈ ಕೆಳಗಿನಂತೆ ಆಕ್ಷೇಪಣೆಗಳನ್ನು ಸಲ್ಲಿಸಿರುತ್ತಾರೆ.

“ಸದರಿ ದಿನಾಂಕ:27-06-2016 ಮತ್ತು 11-07-2016ರ ಸಾಮಾನ್ಯ ಸಭೆ ಗ್ರಾಮ ಪಂಚಾಯತಿಯಲ್ಲಿ ನಡೆದಿರುವುದಿಲ್ಲ. ಅಜೆಂಡಾದಲ್ಲಿ ಸದರಿ ವಿಷಯಗಳು ಇರುವುದಿಲ್ಲ. ನಡವಳಿಯಲ್ಲಿ ಬರೆದಿರುವ ವಿಷಯಗಳ ಬಗ್ಗೆ ನಾವುಗಳು ಸಭೆಯಲ್ಲಿ ಚರ್ಚಿಸಿರುವುದಿಲ್ಲ. ಆದ್ದರಿಂದ ನಾವುಗಳು ಒಪ್ಪಿಗೆ ಸೂಚಿಸಿರುವುದಿಲ್ಲ ಹಾಗೂ ನಡವಳಿಗೆ ಸಹಿ ಮಾಡಿರುವುದಿಲ್ಲ. ಅಧ್ಯಕ್ಷರಾದ ಶ್ರೀ ಗುರುಸಿದ್ದಪ್ಪ, ಪಿಡಿಓರವರಾದ ಶ್ರೀ ಜಿ.ಹರ್ಷವರ್ಧನ್ ಮತ್ತು ಶ್ರೀ ಡಿ.ಕೆಂಚಪ್ಪ ರವರುಗಳು ನೇಮಕ ಮಾಡಿಕೊಂಡು ವೇತನ ಪಾವತಿಸಿರುತ್ತಾರೆ. ಆದ್ದರಿಂದ ಅಕ್ರಮವಾಗಿ ನಡೆದಿರುವ ಎಲ್ಲಾ ವಿಷಯಕ್ಕೆ ಇವರೇ ನೇರ ಹೊಣೆಯಾಗಿರುತ್ತಾರೆ. ಸದರಿ ಪ್ರಕರಣದಲ್ಲಿ ನಮ್ಮನ್ನು ಕೈಬಿಡಬೇಕಾಗಿ ಕೇಳಿಕೊಂಡಿರುತ್ತಾರೆ”.

ಮೇಲೆ ಓದಲಾದ (4)ರಂತೆ ಸದರಿ ಅಧ್ಯಕ್ಷರು ಮತ್ತು ಸದಸ್ಯರುಗಳು, ಯರಬಳ್ಳಿ ಗ್ರಾಮ ಪಂಚಾಯತಿ ಇವರನ್ನು ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ಮಾನ್ಯ ಪ್ರಧಾನ ಕಾರ್ಯದರ್ಶಿ(ಪಂ.ರಾಜ್) ರವರ ನ್ಯಾಯಾಲಯದಲ್ಲಿ ದಿನಾಂಕ:04-08-2018 ರಂದು ಜರುಗಿದ ವಿಚಾರಣೆಯಲ್ಲಿ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಯರಬಳ್ಳಿ ಗ್ರಾಮ ಪಂಚಾಯತಿ, ತಾಲ್ಲೂಕು ಪಂಚಾಯತಿ ಅಧಿಕಾರಿಗಳು, ಜಿಲ್ಲಾ ಪಂಚಾಯತಿ ಅಧಿಕಾರಿಗಳು ಹಾಗೂ ಆಪಾದಿತ ಅಧ್ಯಕ್ಷರು ಮತ್ತು ಸದಸ್ಯರುಗಳು ಹಾಜರಿರುತ್ತಾರೆ.

ಸರ್ಕಾರವು ಸರ್ಕಾರವು ಈ ಪ್ರಕರಣದಲ್ಲಿ ಲಭ್ಯವಿರುವ ಎಲ್ಲಾ ದಾಖಲೆಗಳನ್ನು ಪರಿಶೀಲಿಸಲಾಗಿ, ಪೂರ್ವಾನುಮೋದನೆ ಪಡೆದು ಸಿಬ್ಬಂದಿ ನೇಮಕಾತಿ ಮಾಡುವ ಕಾರ್ಯವು ಪಂಚಾಯತಿ ಅಭಿವೃದ್ಧಿ ಅಧಿಕಾರಿಯವರ ಜವಾಬ್ದಾರಿಯಾಗಿರುತ್ತದೆ. ಆದ್ದರಿಂದ ಸದರಿ ಪೂರ್ವಾನುಮೋದನೆ ಪಡೆಯದೇ ಇರುವ ಸಿಬ್ಬಂದಿಗಳ ನೇಮಕಾತಿಯನ್ನು ರದ್ದುಪಡಿಸುವುದು ಹಾಗೂ ಸರ್ಕಾರದ ಮಾರ್ಗಸೂಚಿಯಂತೆ ಸಿಬ್ಬಂದಿಗಳ ನೇಮಕಾತಿಯನ್ನು ಮಾಡುವಂತೆ ತಿಳಿಸಲಾಗಿದೆ. ಇನ್ನು ಮುಂದೆ ಈ ರೀತಿ ನಿಯಮಗಳನ್ನು ಪಾಲಿಸದಿದ್ದಲ್ಲಿ ಕ್ರಮ ಕೈಗೊಳ್ಳಲಾಗುವುದೆಂದು ಎಚ್ಚರಿಕೆ ನೀಡಿ ಪ್ರಕರಣವನ್ನು ಮುಕ್ತಾಯಗೊಳಿಸಲು ನಿರ್ಣಯಿಸಿದೆ.



ಅದರಂತೆ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/460/ಗ್ರಾಪಂಅ/2018 ಬೆಂಗಳೂರು, ದಿನಾಂಕ:11-09-2018.

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ ಪೂರ್ವಾನುಮೋದನೆ ಪಡೆದ ಸಿಬ್ಬಂದಿ ನೇಮಕಾತಿ ಮಾಡುವ ಕಾರ್ಯವು ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಯವರ ಜವಾಬ್ದಾರಿಯಾಗಿರುತ್ತದೆ. ಆದ್ದರಿಂದ ಸದರಿ ಪೂರ್ವಾನುಮೋದನೆ ಪಡೆಯದೇ ಇವರು ಸಿಬ್ಬಂದಿಗಳ ನೇಮಕಾತಿಯನ್ನು ರದ್ದುಪಡಿಸುವುದು ಹಾಗೂ ಸರ್ಕಾರದ ಮಾರ್ಗಸೂಚಿಯಂತೆ ಸಿಬ್ಬಂದಿಗಳ ನೇಮಕಾತಿಯನ್ನು ಮಾಡುವಂತೆ ತಿಳಿಸಲಾಗಿದೆ. ಇನ್ನು ಮುಂದೆ ಈ ರೀತಿ ನಿಯಮಗಳನ್ನು ಪಾಲಿಸದಿದ್ದಲ್ಲಿ ಕ್ರಮ ಕೈಗೊಳ್ಳಲಾಗುವುದೆಂದು ಎಚ್ಚರಿಕೆ ನೀಡಿ ಪ್ರಕರಣವನ್ನು ಮುಕ್ತಾಯಗೊಳಿಸುವಂತೆ ಸರ್ಕಾರವು ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಮತ್ತು ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ:

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಚಿತ್ರದುರ್ಗ, ಚಿತ್ರದುರ್ಗ ಜಿಲ್ಲೆ.
2. ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ ಹಿರಿಯೂರು, ಚಿತ್ರದುರ್ಗ ಜಿಲ್ಲೆ.
3. ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
4. ಶ್ರೀ ಎಸ್.ಗುರುಸಿದ್ಧಪ್ಪ ಅಧ್ಯಕ್ಷರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
5. ಶ್ರೀ ಜಿ.ಗೋಪಾಲ್, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
6. ಶ್ರೀಮತಿ ಟಿ.ಎಸ್.ಮಲ್ಲಮ್ಮ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾ., ಚಿತ್ರದುರ್ಗ ಜಿಲ್ಲೆ.
7. ಶ್ರೀ ಆರ್.ಮಹದೇವಪ್ಪ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
8. ಶ್ರೀಮತಿ ನೀಲಮ್ಮ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
9. ಶ್ರೀಮತಿ ಜಿ.ಸಿ.ರಂಗಮ್ಮ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
10. ಶ್ರೀಮತಿ ಯಶೋದಮ್ಮ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
11. ಶ್ರೀ ಲಿಂಗಣ್ಣ ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
12. ಶ್ರೀಮತಿ ಹೆಚ್.ಎಸ್.ಶಾಂತಲ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾ., ಚಿತ್ರದುರ್ಗ ಜಿಲ್ಲೆ.
13. ಶ್ರೀ ಆರ್.ನಾಗರಾಜ್, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
14. ಶ್ರೀಮತಿ ಸರಸ್ವತಿ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
15. ಶ್ರೀಮತಿ ಕುಸುಮ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
16. ಶ್ರೀ ಗಾದ್ರಪ್ಪ, ಸದಸ್ಯರು, ಯರಬಳ್ಳಿ ಗ್ರಾಮ ಪಂಚಾಯಿತಿ, ಹಿರಿಯೂರು ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ.
17. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.
18. ವೆಬ್‌ಸೈಟ್, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.



